



# వాల్మీకి రామాయణం-

## అరణ్యకాండ



### 28. అష్టావింశః సర్గః - ఖరరామసంప్రహారః

|| ఖరరామసంప్రహారః ||

నిహతం దూషణం దృష్ట్వా రణే త్రిశిరసా సహ |  
ఖరస్యాప్యభవత్రాసో దృష్ట్వా రామస్య విక్రమమ్ || 1 ||

స దృష్ట్వా రాక్షసం సైన్యమవిషహ్యం మహాబలః |  
హతమేకేన రామేణ త్రిశిరోదూషణావపి || 2 ||

తద్బలం హతభూయిష్ఠం విమనాః ప్రేక్ష్య రాక్షసః |  
ఆససాద ఖరో రామం నముచిర్యాసవం యథా || ||

వికృప్య బలవచ్ఛాపం నారాచాన్తక్తభోజనాన్ |  
ఖరశ్చిక్షేప రామాయ క్రుద్ధానాశీవిషానివ || 4 ||

జ్యం విధున్యన్ సుబహుశః శిక్షయాఽస్త్రాణి దర్శయన్ |  
చకార సమరే మార్గాన్ శరై రథగతః ఖరః || 5 ||

స సర్వాశ్చ దిశో బాణైః ప్రదిశశ్చ మహారథః |  
పూరయామాస తం దృష్ట్వా రామోఽపి సుమహద్ధనుః || 6 ||

స సాయకైర్దుర్విషహైః సస్ఫులింగైరివాగ్నిభిః |  
నభశ్చకారావివరం పర్జన్య ఇవ వృష్టిభిః || 7 ||

తద్భూవ శితైర్బాణైః ఖరరామవిసర్జితైః |  
పర్యాకాశమనాకాశం సర్వతః శరసంకులమ్ || 8 ||

శరజాలావృతః సూర్యో న తదా స్త ప్రకాశతే |  
అన్యోన్యవధసంరంభాదుభయోః సంప్రయుధ్యతేః || 9 ||

తతో నాలీకనారాచైస్తీక్ణాగైశ్చ వికర్ణిభిః |  
ఆజఘాన ఖరో రామం తోత్తైరివ మహద్విపమ్ || 10 ||

తం రథస్థం ధనుష్పాణిం రాక్షసం పర్యవస్థితమ్ |  
దదృశుః సర్వభూతాని పాశహస్తమివాంతకమ్ || 11 ||

హంతారం సర్వసైన్యస్య పౌరుషే పర్యవస్థితమ్ |  
పరిశ్రాంతం మహాసత్త్వం మేనే రామం ఖరస్తదా || 12 ||

తం సింహమివ విక్రాంతం సింహవిక్రాంతగామినమ్ |  
దృష్ట్వా నోద్విజతే రామః సింహః క్షుద్దమృగం యథా || 13 ||



# వాల్మీకి రామాయణం-

## అరణ్యకాండ



### 28. అష్టావింశః సర్గః - ఖరరామసంప్రహారః

తతః సూర్యనికాశేన రథేన మహతా ఖరః |  
 ఆససాద రణే రామం పతంగ ఇవ పావకమ్ || 14 ||

తతోఽస్య సశరం చాపం ముష్టిదేశే మహాత్మనః |  
 ఖరశ్చిచ్ఛేద రామస్య దర్శయన్ పాణిలాఘవమ్ || 15 ||

స పునస్త్వపరాన్ సప్త శరానాదాయ వర్షణి |  
 నిజఘాన ఖరః క్రుద్ధః శక్రాశనిసమప్రభాన్ || 16 ||

తతస్తత్ప్రహతం బాణైః ఖరముక్తైః సుపర్వభిః |  
 పపాత కవచం భూమౌ రామస్యాదిత్యవర్చసః || 17 ||

తతః శరసహస్రేణ రామమప్రతిమౌజసమ్ |  
 అర్థయిత్వా మహానాదం ననాద సమేరే ఖరః || 18 ||

స శరైరల్పితః క్రుద్ధః సర్వగాత్రేషు రాఘవః |  
 రరాజ సమరే రామో విధూమోఽగ్నిలివ జ్వలన్ || 19 ||

తతో గంభీరనిర్ఘాదం రామః శత్రునిబర్హణః |  
 చకారాంతాయ స లిపాః సజ్యమన్యన్తహద్ధనుః || 20 ||

సుమహద్వైష్ణవం యత్తదతిసృష్టం మహర్షిణా |  
 వరం తద్ధనురుద్యమ్య ఖరం సమభిధావత || 21 ||

తతః కనకపుంఖైస్తు శరైః సన్నతపర్వభిః |  
 బిభేద రామః సంక్రుద్ధః ఖరస్య సమరే ధ్వజమ్ || 22 ||

స దర్శనీయో బహుధా వికీర్ణః కాంచనధ్వజః |  
 జగామ ధరణీం సూర్య దేవతానామివాజ్ఞయా || 23 ||

తం చతుర్భిః ఖరః క్రుద్ధో రామం గాత్రేషు మార్గణైః |  
 వివ్యాధ యుధి మర్తజ్ఞో మాతంగమివ తోమరైః || 24 ||

స రామో బహుభిర్బాణైః ఖరకార్ముకనిఃసృతైః |  
 విద్ధో రుధిరసిక్తాంగో బభూవ రుషితో భృశమ్ || 25 ||

స ధనుర్ధన్వినాం శ్రేష్ఠః ప్రగృహ్య పరమాహవే |  
 ముమోచ పరమేష్వాసః షట్ శరానభిలక్ష్మితాన్ || 26 ||

శిరస్యేకేన బాణేన ద్వాభ్యాం బాహ్వోరధార్దయత్ |  
 త్రిభిశ్చంద్రార్ధవక్త్రైశ్చ వక్షస్యభిజఘాన హ || 27 ||



# వాల్మీకి రామాయణం- అరణ్యకాండ



28. అష్టావింశః సర్గః - ఖరరామసంప్రహారః

తతః పశ్చాన్నహతేజా నారాచాన్ భాస్కరోపమాన్ |  
 జిఘాంసూ రాక్షసం క్రుద్ధస్తయోదశ సమాదదే || 28 ||

తతోఽస్య యుగమేకేన చతుర్భిశ్చతురో హయాన్ |  
 షష్ఠేన తు శిరః సంఖ్యే ఖరస్య రథసారథేః || 29 ||

త్రిభిస్త్రివేణుం బలవాన్ ద్వాభ్యామక్షం మహాబలః |  
 ద్వాదశేన తు బాణేన ఖరస్య సశరం ధనుః || 30 ||

భిత్త్వా వజ్రనికాశేన రాఘవః ప్రహసన్నివ |  
 త్రయోదశేనేంద్రసమో బిభేద సమరే ఖరమ్ || 31 ||

ప్రభగ్నుధన్యా విరథో హతాశ్యో హతసారథిః |  
 గదాపాణిరవప్లుత్య తస్థౌ భూమౌ ఖరస్తదా || 32 ||

తత్కర్తృ రామస్య మహారథస్య సమేత్య దేవాశ్చ మహర్షయశ్చ |  
 అపూజయన్ ప్రాంజలయః ప్రహృష్టా స్తదా విమానార్గతాః సమేతాః || 33 ||

ఇత్యార్షే శ్రీమద్రామాయణే వాల్మీకియే అరణ్యకాండే అష్టావింశః సర్గః || 28 ||



[www.sanatanadharm.com](http://www.sanatanadharm.com)